

# पत्रिका

SOCIETY / 3

SUNDAY 31.07.16

## बाढ़ ने बहाई थी, इन्होंने दिलवा दी स्टेशनरी

**उदय संस्था ने 441 बच्चों को  
उपलब्ध कराई सामग्री**

होशंगाबाद रोड. बाढ़ से कापी-किताबें भले ही बह गई हों, लेकिन बच्चों की पढ़ाई न रुके, इसलिए उदय संस्था ने 441 बच्चों को पढ़ने के लिए कापी-किताबें दी।

समाजसेवी संस्था उदय सोशल डेवलपमेंट सोसाइटी ने शहरी बस्ती विकास परियोजना के तहत जाटखेड़ी एवं बागमुगालिया बस्ती के बाढ़ पीड़ित परिवारों के बच्चों को गत दिवस कापी-किताबें और स्टेशनरी सामग्री का वितरण किया। उदय



संस्था की निदेशक सिस्टर रोशली ने बताया कि संस्था, 15 साल से वार्ड 53 एवं 55 जाटखेड़ी एवं बागमुगालिया बस्ती में रहने वाले परिवारों के सम्पूर्ण विकास के लिए कार्य कर रही है। पिछले दिनों हुई अति वर्षा

से आई बाढ़ से प्रभावित परिवारों का सर्वे हमने किया, जिनके मकान पानी में बह गए या गिर गए थे। ऐसे अति पीड़ित 211 परिवारों के 400 से अधिक बच्चों को पढ़ाई निरन्तर रखने के लिए कापी, कम्पॉस, पेन-पेंसिल एवं स्कूल बैग दिए। संस्था को सहयोग पवित्र आत्मा सेविका संघ इन्दौर, सेन्ट रेफियल को-एड स्कूल भोपाल और गर्ल्स हायर सेकेंड्री स्कूल इन्दौर ने किया। कार्यक्रम में सेन्ट रेफियल स्कूल की प्राचार्य सिस्टर जान्सी, उदय संस्था की सचिव सिस्टर लिजो, बस्ती विकास परियोजना की निदेशक सिस्टर रोशली ने संबोधित किया।